

प्रेषक,

एस0 राजू,
प्रमुख सचिव,
उत्तराखण्ड शासन।

सेवा में,

मुख्य महाप्रबन्धक,
उत्तराखण्ड जल संस्थान,
देहरादून।

पेयजल अनुभाग-1

देहरादून, दिनांक: 04 मार्च, 2014

विषय: अल्प तथा मध्यम आय वर्ग के पेयजल उपभोक्ताओं को जल मूल्य में छूट दिये जाने/माफ किये जाने के सम्बन्ध में।

महोदय,

उपर्युक्त विषय पर मुझे यह कहने का निदेश हुआ है कि प्रदेश में विगत जून व जुलाई, 2013 में हुई अतिवृष्टि/बाढ़ से अत्याधिक जन-धन की हानि हुई है, जिससे पर्यटन तथा रोजगार के अवसर प्रभावित हुए हैं, जिस कारण अल्प तथा मध्यम आय वर्ग के लोगों को जीविकोपार्जन में अत्यधिक कठिनाई हो रही है। जन सामान्य की उक्त कठिनाई को दृष्टिगत रखते हुए सम्यक विचारोपरान्त प्रदेश के अल्प आय/मध्यम आय श्रेणी के पेयजल उपभोक्ताओं को दिनांक 1 अप्रैल, 2014 से निम्नवत् जल मूल्य में छूट दिये जाने एवं जल मूल्य माफ किये जाने का निर्णय लिया गया है:-

1.	जल स्तम्भ के सभी उपभोक्ताओं का जल मूल्य	पूर्ण रुप से माफ
2.	ग्रामीण क्षेत्र की घरेलू जलापूर्ति के अन्तर्गत एक टोंटी युक्त जल संयोजन वाले उपभोक्ताओं का जल मूल्य	पूर्ण रुप से माफ
3.	ग्रामीण क्षेत्र की घरेलू जलापूर्ति के अन्तर्गत दो टोंटी युक्त जल संयोजन वाले उपभोक्ताओं का जल मूल्य	50 प्रतिशत माफ
4.	नगरीय क्षेत्र की घरेलू जलापूर्ति के अन्तर्गत ऐसे उपभोक्ता जिनके भवन का वार्षिक मूल्यांकन ₹ 360.00 तक है, का जल मूल्य	पूर्ण रुप से माफ
5.	नगरीय क्षेत्र की घरेलू जलापूर्ति के अन्तर्गत ऐसे उपभोक्ता जिनके भवन का वार्षिक मूल्यांकन ₹ 361.00 से ₹ 2000.00 तक है, का जल मूल्य	50 प्रतिशत माफ

2- जल मूल्य में छूट दिये जाने/माफ किये जाने के फलस्वरूप आगामी वित्तीय वर्ष 2014-15 में जल संस्थान को होने वाले घाटे की अनुमानित धनराशि ₹ 31.35 करोड़ की प्रतिपूर्ति मुख्यमंत्री राहत कोष से की जायेगी।

3- वित्तीय वर्ष 2014-15 के बाद उक्त छूट लागू होने तक वार्षिक पेयजल संयोजनों में संभावित वृद्धि तथा 15 प्रतिशत जल मूल्य में होने वाली वृद्धि को सम्मिलित करते हुए कुल घाटे की प्रतिपूर्ति हेतु आवश्यक बजट प्राविधान वार्षिक आय-व्ययक में किया जायेगा।

4- कृपया उपरोक्त निर्णयानुसार अनुपालन सुनिश्चित करने का कष्ट करें।

भवदीय,

(एस0 राजू)
प्रमुख सचिव।

संख्या- 222/उन्तीस(1)2014-2(59पे0)/2004, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, देहरादून।
2. प्रमुख सचिव, मा0 मुख्यमंत्री जी को मा0 मुख्यमंत्री जी के संज्ञानार्थ।
3. निजी सचिव, मुख्य सचिव, उत्तराखण्ड शासन को मुख्य सचिव के संज्ञानार्थ।
4. निजी सचिव, अपर मुख्य सचिव, उत्तराखण्ड शासन को अपर मुख्य सचिव के संज्ञानार्थ।
5. समस्त प्रमुख सचिव/सचिव, उत्तराखण्ड शासन।
6. आयुक्त गढ़वाल/कुमाऊं मण्डल।
7. समस्त जिलाधिकारी, उत्तराखण्ड।
8. निदेशक, स्वजल परियोजना, देहरादून।
9. प्रबन्ध निदेशक, उत्तराखण्ड पेयजल निगम, देहरादून।
- ✓ 10. निदेशक, एन0आई0सी0, सचिवालय परिसर, देहरादून।
11. महानिदेशक, सूचना एवं लोक सम्पर्क, उत्तराखण्ड, देहरादून।
12. गार्ड फाईल।

आज्ञा से,



(अर्जुन सिंह)
अपर सचिव